

سوال: نکاح شغار (ویہ سڑھ) کی شرعی حیثیت کیا ہے؟

جواب: اسلام میں نکاح شغار (ویہ سڑھ) جائز نہیں جیسا کہ رسول اللہ ﷺ نے فرمایا: (لا شفار فی الاسلام) اور ایک دوسری روایت میں ہے: (نہیٰ رسول الله عن الشغار) (سنن ابن ماجہ باب انہی عن الشغار)

سوال: کیا شادی شدہ عورت بذات خود آگے نکاح کر سکتی ہے یا اس کا ولی پہلے نکاح کے ہوتے ہوئے آگے کسی مرد سے نکاح کر سکتا ہے۔

جواب: شادی شدہ عورت کا بذات خود آگے نکاح کرنا یا اسکا ولی پہلے نکاح کے ہوتے ہوئے آگے کسی مرد سے نکاح کر دے تو یہ شرعاً حرام ہے جیسا کہ اللہ تعالیٰ کا فرمان ہے: ﴿وَالْمُحْصِنَاتُ مِنَ النِّسَاءِ﴾ جس طرح ماں، بہن، بیٹی سے نکاح کرنا حرام ہے اسی طرح شادی شدہ عورت سے بھی دوسرے مرد کیلئے نکاح کرنا حرام ہے (سورۃ النساء: پارہ ۵)

سوال: خاوند نے اپنی بیوی سے، جب وہ پاکستان میں تھا، اپنی بہن اور ماں کی موجودگی میں بآواز بلند اپنی بیوی پر یہ شرط لگائی کہ آج کے بعد میرے گھر میں ہونے والی کوئی بھی بات تم نے مجھ سے جب بھی چھپائی تو تمہیں خود بخود طلاق واقع ہو جائے گی اور اسی وقت اپنی ماں سے مخاطب ہو کر کہا کہ اس وقت آپ اسے میکے چھوڑ آئیے گا۔ بیوی اُس وقت حمل سے تھی۔ بیوی نے ایک بات چار ماہ تک اپنی ساس کے منع کرنے پر اپنے خاوند کو نہ بتائی، جب وہ یروانہ ملک جا چکا تھا۔ بیوی نے یہ معلوم ہونے کے بعد کہ اس شرط کی موجودگی میں بات چھپانے سے واقعی طلاق ہو جاتی ہے، چار ماہ کے بعد خاوند کو وہ بات بتا دی۔ اس کے علاوہ بھی گھر کی بہت سی باتیں جن سے گھر میں جھگڑے اور فساد کا خطہ تھا، بیوی نے خاوند کو ابھی تک بھی نہ بتائیں۔ سوال یہ ہے کہ اس شرط کی شرعی حیثیت کیا ہے۔ کیا اس شرط سے طلاق واقع ہو جاتی ہے اگر ہو جاتی ہے تو کیا ایک طلاق ہوتی ہے یا

تینوں واقع ہو جاتی ہیں؟ اگر ایک طلاق ہوتی ہے تو رجوع نہ ہونے کی صورت میں حاملہ کی طلاق کی عدت کتنی ہے؟

جواب: صورت مسؤولہ میں خاوند نے یہوی پر شرط لگائی ہے کہ آج کے بعد گھر میں ہونے والی ہربات تم نے مجھے بتانا ہوگی اگر تم نے مجھ سے کوئی بات چھپائی تو تمہیں خود بخود طلاق واقع ہو جائیگی۔ اور یہ بات اس نے اپنی بہن اور ماں کی موجودگی میں کی۔ اور ساتھ ہی کہا کہ اس وقت آپ اسے میکے چھوڑ آئیے گا۔ اس قسم کی طلاق کا نام شریعت اسلامیہ میں الطلاق المعلق یا الطلاق الشرطی ہے۔

اصول فقہ کی کتب میں ”الظیق ہو ربط حصول مضمون جملہ بحصول مضمون جملہ اخري“، یعنی کسی جملہ کے مفہوم کو کسی دوسرا سے جملہ کے مفہوم کے ساتھ ربط دینا۔ اور الشرط مایسووف وجود شی علی وجودہ“، یعنی ایک چیز کے وجود پر کسی دوسرا چیز کے وجود کو موقوف کرنا۔ (الوجيز في اصول الفقه) مذکورہ بالظیق اور شرط کی وضاحت سے معلوم ہوتا ہے کہ جب ظیق و شرط پائی جائے تو معلق اور مشروط بھی پایا جاتا ہے۔ تو ایسی صورت میں خاوند کی یہوی پر شرط تھی کہ آج کے بعد میرے گھر میں ہونے والی ہربات مجھے بتانا ہوگی اور چھپانا نہ ہوگی اور مشروط یہ تھی کہ اگر تو نے کوئی بات مجھ سے چھپائی تو تجھے خود بخود طلاق ہو جائیگی۔ یعنی تیری طلاق مجھ سے بات چھپانے کے ساتھ معلق مشروط ہے۔ مذکورہ تحریر کی روشنی میں چونکہ یہوی نے خاوند سے بہت سی باتوں کو چھپایا ہے اور اسے بتایا نہیں۔

بدیں وجہ شرط (باتوں کو چھپانا) پائی گئی تو مشروط (طلاق) بھی پائی گئی۔

یعنی اس عورت کو صرف ایک واقع ہوتی ہے اور وہ بھی رجی، جس میں عدت کے اندر اندر خاوند کو بلا عقد ثانی رجوع کا شرعاً حق حاصل ہے اور اگر عدت ختم ہو جائے تو عقد ثانی کے ساتھ، یعنی نئے نکاح، نئے مہر کے ساتھ ہو سکتا ہے۔ بشرطیکہ عورت اور اس کا ولی بھی رضامند ہوں۔

اور اب چونکہ یہ عورت حاملہ ہے تو حاملہ کو بھی حدیث کی روشنی میں طلاق ہو جاتی ہے۔ جیسا کہ عبداللہ بن عمرؓ کی حدیث میں آیا ہے: (ان ابن عمر طلق امراء ته له و هي حائض تطليقة فلذكر ذالك عمر للنبي ﷺ فقال مزه فليرا جعها ثم ليطلقها اذا طهرت او و هي حامل) ”یعنی

عمر بن عزّر نے اپنی بیوی کو حیض کی حالت میں ایک طلاق دے دی۔ تو حضرت عمرؓ نے یہ واقعہ بنی علیؓ کو بتایا۔ تو آپؐ نے فرمایا کہ عبد اللہ کو حکم دو کہ وہ اپنی بیوی سے رجوع کر لے پھر اس کو طلاق دے جبکہ وہ حیض سے پاک ہو جائے یا پھر وہ اگر حاملہ ہے۔

اور حاملہ عورت کی عدت خاوند کے رجوع نہ کرنے کی صورت میں وضع حمل (پچ جتنے) تک ہے۔ جیسا کہ قرآن مجید میں آیا ہے: ﴿وَأَوْلَاتُ الْأَحْمَالِ أَجْلَهُنَّ أَنْ يَضْعُنَ حَمْلَهُنَّ﴾ (سورۃ الطلاق: ۲) یعنی حاملہ عورتوں کی عدت وضع حمل (پچ جتنے) تک ہے۔ خواہ عورت مطلق ہو یا اس کا خاوند فوت ہو چکا ہو۔ تو ایسی صورت میں اس عورت کو وضع حمل (پچ جتنے) کے بعد کسی بھی آدمی سے نکاح کرنے کا اختیار ہے۔

عظم الشان سیرت شافع محسن علیہ السلام کا نفرنس

مورخہ 15 اپریل بمقابلہ 24 صفر بروز جمعرات بعد نماز عشاء مرکزی جامع مسجد چوک اہل حدیث جہلم میں فقید المثال سیرت شافع محسن علیہ السلام زیر صدارت رئیس الجامعہ حافظ عبد الحمید عارف صاحب فاضل مدینہ یونیورسٹی منعقد ہوئی۔ کانفرنس کے مہمان خصوصی حکیم حافظ عبد الرزاق سعیدی صاحب مہتمم جامعہ رحمانیہ منڈی فاروق آباد تھے۔ جبکہ شیخ سیکرٹری کے فرائض مدیر الجامعہ حافظ احمد حقیق صاحب نے سرانجام دیئے۔ کانفرنس کا آغاز قاری جبیب الرحمن صاحب کی تلاوت کلام پاک سے ہوا۔ شاعر اسلام قاری سلیم اللہ مدینی صاحب نے نقیۃ کلام پیش کیا۔ بعد ازاں کانفرنس سے شیر پنجاب مولانا منظور احمد صاحب، مناظر اسلام مولانا عبد اللہ شارصاحب، مولانا عبدالرشید جازی صاحب، مولانا کاشف نواز رنداخوا صاحب، مولانا سید عبدالغفور شاہ صاحب مولانا سید سلطین شاہ نقوی صاحب اور مولانا عبد الحسن شارصاحب نے خطاب کیا۔ اس مبارک موقع پر وفاق المدارس التلفییہ پاکستان میں امتیازی پوزیشن حاصل کرنے والے طلباء میں انعامات تقسیم کئے۔ ان طلباء میں سے ثانویہ عامہ میں محمد قاسم مدینی نے اول جگہ عکاشہ مدینی نے دوم پوزیشن حاصل کی۔ اس کے علاوہ انعامات لینے والے طلباء میں فوید احمد، محمد رضوان صدیقی، عبد القاتل، عثمان غنی، عمر فاروق، محمد قاسم مدینی، عکاشہ مدینی، اسد عبد الغفور، محمد منصور، محمد رضوان، محمد عمران، طاہر مقبول اور محمد شمعون ہیں۔ یہ انعامات مکتبہ دارالسلام کی طرف سے دیے گئے۔